

بے شک دنیا تمہارے لیے پیدا کی گئی ہے اور تم آخرت کے لیے پیدا کیے گئے ہو۔ (حضرت محمد ﷺ)

شرعی عائی احکام کی دفعہ بندی:

مفتي شعيب عالم

أُسْتَادُ وَمُفْتِيُّ دَارِ الْفِقَاءِ جَامِعَةِ

(جیار ہوئیں قط)

قانون رضاعت

ثبتوتِ رضاعت

دفعہ ۳۲۔ ثبوتِ رضاعت بذریعہ شہادت:

رضاعت کا ثبوت دو مردوں یا ایک مرد اور دو عورتوں کی شہادت سے ہوگا، اگرچہ کوئی ایک عورت خود مرضع ہی کیوں نہ ہو، مگر شرط ہوگا کہ گواہ عادل ہوں، عاقل ہوں، بالغ ہوں، آزاد ہوں۔ درج بالا معیار شہادت کے مطابق ثبوتِ رضاعت ہونے کے بعد احکام درج ذیل ہوں گے:

- ۱۔ بحکم نکاح فاسد، زوجین میں متارکت یا تفریق لازم ہوگی۔
- ۲۔ بیوی مہر کی مستحق نہ ہوگی، اگر وہ غیر مدخلہ ہو۔
- ۳۔ مہر مل اور مقررہ مہر میں سے کم تر کی مستحق ہوگی، اگر مدخلہ ہو۔
بہر و صورت شوہر پر عدت کا خرچ اور رہائش فراہم کرنا لازم نہ ہوگا۔

تو ضع۱۔ درصورتِ متارکت اگر زوجہ غیر مدخلہ ہے تو صرف علیحدگی کافی ہے اور زبان سے کہہ دینا لازم ہے اگر وہ مدخلہ ہے۔

تو ضع۲۔ اگر عدالت نے فقط مرضعہ کی شہادت پر زوجین میں تفریق کا فیصلہ جاری کر دیا تو کا عدم قرار پائے گا۔

تو ضع۳۔ درج بالا نصاہب شہادت اگر زوجہ کے پاس گزرے تو اسے شوہر کے ساتھ رہنا جائز نہ ہوگا۔

درج بالا نصاہب شہادت مکمل نہ ہونے کی صورت میں ثبوتِ رضاعت نہ ہوگا، خواہ گواہ ثقہ ہوں یا غیر ثقہ، رضاعت طاری ہو یا نہ ہو، شہادت قبل العقد ہو یا بعد العقد ہو، گواہ صرف مرد یا صرف

عورتیں ہوں یا مخلوط ہوں، مگر از روئے احتیاط افضل یہ ہوگا کہ زوجین مفارقت اختیار کر لیں اور اگر زوجین میں یکجا نہ ہوئی ہو تو شوہر کے لیے افضل یہ ہے کہ نصف مہر ادا کرے اور یکجا نی ہو تو پورا مہر ادا کرے اور عدت کا خرچ اور رہائش بھی فراہم کرے اور زوجہ کے لیے افضل یہ ہے کہ عدم یکجا نی کی صورت میں کچھ مہر نہ لے اور بصورتِ یکجا نی مہر مثل اور مقررہ مہر میں سے اقل ترین وصول کرے اور نفقة و سکنی قبول نہ کرے۔

دفعہ ۳۵۔ اقرار سے ثبوتِ رضاعت

(۱) جو کوئی مرد کسی عورت کے متعلق نکاح سے قبل یا بعد رشتہ رضاعت کا اقرار کرے اور پھر اس سے رجوع کرے تو رجوع درست ہے۔ اگر اقرار پر اصرار کرے اور پھر رجوع کرے تو رجوع درست نہ ہوگا اور:

(الف) اسے متذکرہ عورت سے نکاح سے روک دیا جائے گا، اگر نکاح نہیں ہوا ہے۔

(ب) اگر نکاح ہو چکا ہے تو اس پر متارکت واجب ہوگی، خواہ بیوی تصدیق کرے یا تکذیب، البتہ بصورتِ تکذیب اگر بیوی مدخولہ نہیں تو شوہر پر نصف مہر واجب ہوگا اور اگر مدخولہ ہے تو کل مہر اور عدت کا نفقة اور سکنی فراہم کرنا لازم ہوگا۔

(ج) اگر بیوی تصدیق کرے تو اگر غیر مدخولہ ہے تو مہر کی مستحق نہیں اور اگر مدخولہ ہے تو کل مہر کی مستحق ہے، البتہ عدت کا خرچ پانے کی مستحق نہیں۔

(۲) اگر کوئی عورت کسی مرد کے متعلق رشتہ رضاعت کا اقرار کرے تو اس کا اعتبار نہیں ہوگا،

خواہ:

اقرارِ نکاح سے پہلے ہو یا بعد میں ہو۔

عورت اقرار پر اصرار کرے یا نہ کرے، البتہ اگر شوہر تصدیق کرے تو اس پر متارکت واجب ہوگی، بصورتِ دیگر قاضی تفریق کر دے گا۔

(۳) جو کوئی مرد عورت نکاح سے قبل یا بعد باہم رشتہ رضاعت کا اقرار کریں اور پھر اس سے رجوع کریں تو درست ہے اور باہم نکاح جائز ہے، تاہم اگر مرد اقرار پر اصرار کرے تو اسے متذکرہ عورت سے نکاح سے روک دیا جائے اور اگر نکاح ہو چکا ہے تو متارکت یا تفریق واجب ہوگی۔
توضیح: اقرار کا مطلب یہ ہے کہ مرد یوں کہے کہ میری بیوی میری رضاعی بیٹی یا رضاعی ماں بہن ہے۔

کیا تمہیں یہ پسند نہیں کہ لوگ دنیا سنبھالیں اور ہم آخترت۔ (حضرت محمد ﷺ)

اصرار کا مطلب اقرار کا تکرار نہیں، بلکہ اس طرح کے کلمات ہیں کہ یہ بات ٹھیک ہے، چجھ ہے، حق وہی ہے جو میں نے کہہ دیا، یا اس سے ہم معنی کوئی اور کلمات کہے۔
اقرار سے رجوع یہ ہے کہ مجھے وہم ہو گیا، مجھ سے غلطی ہوئی، مجھ سے خطا ہوئی، میں بھول گیا،
میں نے جھوٹ بولا۔

دفعہ ۳۶۔ زوجین کا ثبوتِ رضاعت کی تصدیق یا تکذیب کرنا:

اگر کوئی عورت مدعا یہ ہو کہ اس نے زوجین کو دودھ پلا یا ہے تو زوجین:

- (۱) تصدیق کریں گے، یا
- (۲) تکذیب کریں گے، یا
- (۳) صرف شوہر تصدیق کرے گا، یا
- (۴) صرف زوجہ تصدیق کرے گی۔

پہلی اور تیسرا صورت میں بوجہ فسادِ نکاح زوجین پر متارکت یا تفریق واجب ہوگی۔

دوسری صورت میں ازروئے قضا نکاح برقرار رہے گا، تاہم خبر کے صدق کا احتمال غالب ہوتا
عیحدگی افضل ہے۔ موئرال ذکر صورت میں بھی نکاح قائم رہے گا، بلکہ زوجہ اپنے زوج سے حلف لے سکے گی۔

رضاعتِ طاری

دفعہ ۳۷۔ رضاعتِ طاری کا حکم:

ایک شخص کی بڑی بیوی نے اپنی سوکن کو مدتِ رضاعت میں دودھ پلا دیا تو احکام درج ذیل ہوں گے:

- (۱) دونوں بیویاں اپنے شوہر پر حرام ہو جائیں گی۔
- (۲) بڑی بیوی کی حرمتِ دائی ہوگی۔
- (۳) اگر بڑی بیوی مدخولہ ہو تو پورے مہر کی مستحق ہوگی۔
- (۴) اگر بڑی بیوی مدخولہ نہ ہو تو اگر:

الف: اس نے اپنی رضا و اختیار سے دودھ پلا یا ہو تو مہر کی مستحق نہ ہوگی۔

ب: اگر بڑی نے اپنی رضا و اختیار سے دودھ نہیں پلا یا، بلکہ اس پر جبر کیا گیا تھا، یا وہ مجنونہ اور مخبوط الحواس تھی یا حالتِ نیند میں چھوٹی نے اس کا دودھ پیا یا کسی نے بڑی کا دودھ لے کر بڑی کی

اپنی شرم کاہ کی حفاظت کرو گے تو خدا تمہیں آخوت میں رسائی سے چھائے گا۔ (حضرت محمد ﷺ)

ترغیب و تحریض کے بغیر چھوٹی کو پلا دیا تو بڑی بیوی نصف مہر کی مستحق ہو گی۔

(۵) چھوٹی بیوی ہمیشہ کے لیے شوہر پر حرام ہو گی، اگر بڑی بیوی کا دودھ شوہر سے ہو۔

(۶) اگر دودھ کسی اور شخص سے ہو، مگر شوہر بڑی بیوی سے دخول کر چکا ہو تو بھی چھوٹی بیوی ہمیشہ کے لیے شوہر پر حرام ہو گی۔

(۷) اگر بڑی بیوی مدخلہ نہ ہو تو:

الف۔ شوہر کو چھوٹی بیوی سے دوبارہ نکاح جائز ہو گا۔

ب۔ چھوٹی بیوی بہر صورت نصف مہر کی مستحق ہو گی، خواہ بڑی بیوی مدخلہ ہو یا نہ ہو۔

(۸) شوہر چھوٹی بیوی کو دینے ہوئے مہر کا تاو ان بڑی بیوی سے وصول کرنے کا مجاز ہو گا بشرطیکہ:

الف: بڑی بیوی عاقلہ ہو۔

ب۔ اس نے اپنے اختیار سے دودھ پلایا ہو۔

ج۔ اس نے بد نیت سے، یعنی نکاح فاسد کرنے کی نیت سے اپنی سوکن کا دودھ پلایا ہو۔

د۔ اس نے بیداری کی حالت میں دودھ پلایا ہو۔

ه۔ اسے معلوم ہو کہ رضیعہ اس کی سوکن ہے اور دودھ پلانے سے نکاح فاسد ہو جاتا ہے۔

و۔ سوکن کی بھوک مٹانے یا جان بچانے کی نیت سے دودھ نہ پلایا ہو۔

دفعہ ۳۸۔ کوئی عورت کسی کی بیویوں کو دودھ پلا دے:

کسی اجنبی عورت نے کسی شخص کی دو بیویوں کو ایک وقت یا مختلف اوقات میں دودھ پلایا تو دونوں شوہر پر حرام ہو جائیں گی، مگر بعد از متارکت کسی ایک سے دوبارہ نکاح جائز ہو گا۔

عمومی احکام

دفعہ ۳۹۔ بلا اجازتِ شوہر اپنے بچوں کو دودھ پلانا:

بیوی اپنے موجودہ شوہر کی اجازت کے بغیر اپنے اس بچے یا بچوں کو دودھ پلا سکتی ہے جو موجودہ شوہر سے متولد نہیں۔

تحقیق: بیوی کی اولاد خواہ ایک شوہر سے ہو یا ایک سے زائد سے ہوں۔

دفعہ ۴۰۔ بیوی کا کسی دوسرے کے بچے کو دودھ پلانا:

(۱) اگر بیوی نے نکاح سے قبل کسی بچے کو دودھ پلانے کا معاهدہ کیا ہے تو شوہر معاهدہ ختم

آخرت کا گھر اسی کے لیے ہے جو سرخور سے اوپنچا کر کے نہ چلے اور فنا برپانہ کرے۔ (حضرت محمد ﷺ)

کرنے یا بیوی کو معاہدے کی تعلیم سے روکنے کا مجاز نہیں۔

(۲) اگر بیوی نے بحالتِ ازدواج برضائے شوہر دودھ پلانے کا معاہدہ کیا ہے تو بھی معاہدے کی پاسداری لازم ہے۔

(۳) اگر بعد از نکاح بلا اجازتِ شوہر معاہدہ کیا ہے تو معاہدہ درست نہیں اور شوہر کو فتح معاہدہ کا حق حاصل ہے۔

دفعہ ۳۱۔ بیوی کا دودھ پینا حرام مگر باعثِ حرمت نہیں:

بیوی کا دودھ پینا از روئے شرعِ حرام ہے، تاہم نکاح میں جب کہ شوہر مدتِ رضاعت میں نہ ہو، کسی خلل یا فساد کا باعث نہ ہے۔

دفعہ ۳۲۔ بچوں کو فاسقہ یا بے وقوف عورتوں کا دودھ پلانا:

بچے کو غیر مسلمہ یا فاسقہ و فاجرہ یا بیوی وقوف عورت کا دودھ پلانا مکروہ ہے، تاہم اس سے حرمتِ رضاعت ثابت ہوگی۔

دفعہ ۳۳۔ مصنوعی سبب سے اُترنے والے دودھ کا حکم:

دودھ اگر ولادت کے سبب نہ ہو، بلکہ مصنوعی سبب مثلاً: دوا، انجلشن وغیرہ کے سبب سے اُتر آیا ہو تو صرف اسی عورت سے حرمتِ رضاعت کے قیام کا باعث ہوگا۔

دفعہ ۳۴۔ خون سے حرمتِ رضاعت ثابت نہ ہوگی:

رضاعت کی مدت میں بچے کو کسی عورت کا خون دینے سے اس عورت کے ساتھ رضاعت کا رشتہ ثابت نہ ہوگا۔

دفعہ ۳۵۔ دودھ کو مصنوعی طریقے سے بدلتے دینے کا حکم:

عورت کا دودھ اگر دہی یا کریم یا پنیر وغیرہ بنایا کر بچے کو کھلادیا جائے تو رضاعت ثابت نہ ہوگی۔

دفعہ ۳۶۔ دودھ بینک کا قیام:

دودھ بینک کا قیام از روئے شرع ناجائز ہے۔

